



Kunsill Lokali Hal Balzan
153 Triq il-Kbira
Hal Balzan

MINUTI TAL-HAMSA U ERBGHIN LAQGHA TAS-SITT KUNSILL

Post: fis-Sala tal-Kunsill, 153 Triq il-Kbira, Hal Balzan

Data: Il-Erbgħa, 13 ta' April 2011

Hin: Mis-5.40pm sat-7.40pm

Prezenti: It-Tabib J. Zammit Montebello
Is-Sur Joseph Mary Galea
Il-Kunsillier Trevor De Giorgio (wasal fis-5.47pm)
Is-Sur J. Cassar
Is-Sur Guido Borg

1. Approvazzjoni tal-Minuti ta' l-Erbgħa u Erbgħin laqgħa tas-Sitt Kunsill.

Fuq il-mejda tal-Kunsill tqiegħdu l-minuti ta' l-Erbgħa u Erbgħin laqgħa tas-Sitt Kunsill, ta' nhar il-Erbgħa, 16 ta' Marzu 2011 (mehmuza). Kopja tal-minuti ngħatat lill kunsillier qabel il-laqgħa.

Il-Minuti ta' l-Erbgħa u Erbgħin laqgħa tas-Sitt Kunsill, ta' nhar il-Erbgħa, 16 ta' Marzu 2011 kienu proposti għall-approvazzjoni mill-Viċi-Sindku, s-Sur J. Galea li kien issekondat mill-Kunsillier G. Borg. Il-minuti kienu approvati unanimament. Is-Sindku flimkien mas-Segretarju Ezekuttiv ffirmaw il-minuti biex juru li huwa dokument korrett.

2. Mill-Minuti.

1. Is-Segretarju Ezekuttiv infurmat lill-Kunsill illi l-perit Fsadni għandha tissottometti l-applikazzjoni lill-MEPA fir-rigward tar-restawr ta' l-istatwa ta' Santa Marija.
2. Is-Segretarju Ezekuttiv innutat li għad trid tikseb kwotazzjonijiet għal-armor ta' l-iscaffolding madwar l-istatwa imma għalkemm bagħtet talbiet għal-kwotazzjonijiet għadha ma sabitx min jarmaħ biss.
3. Is-Segretarju Ezekuttiv infurmat lill-Kunsill illi l-bank tal-*gazebo* tlesta.

F'dan il-hin wasal il-Kunsillier Trevor DeGiorgio.

4. Is-Segretarju Ezekuttiv infurmat lill-Kunsill illi l-wifi tal-pjazza bdiet taħdem nhar il-Ġimgħa, 8 ta' April 2011.

5. Is-Segretarju Ezekuttiv infurmat lill-Kunsill illi l-kuntratt dwar Proġetti ta' Energija Alternattiva fejn ingħatajna s-somma ta' €5,000 biex nagħmlu sistema ta' *photovoltaic panel* fl-uffiċċju tal-Kunsill ġie ffirmat (mehmuz). Il-Kunsill talab lis-Segretarju Ezekuttiv biex tibda l-proċess biex tinħareġ sejha għal-offerti biex ikun jista jsir ix-xogħol.
6. Is-Segretarju Ezekuttiv infurmat lill-Kunsill illi l-ghada, l-Ħamis, 14 ta' April fit-3.00pm ser issir laqgħa mal-MEUSAC dwar l-applikazzjoni tal-Kunsill għal-fondi ERDF.
7. Is-Segretarju Ezekuttiv qiegħdet fuq il-mejda tal-Kunsill, stima għax-xiri ta' *jigger* li ġġib id-data tat-23 ta' Marzu 2011, liema stima tammonta għas-somma ta' €1875 (VAT inkluz), għaldaqstant il-proċeduri jgħidu li jrid jidher avviz fil-gazzetta u jinkisbu tlett kwotazzjonijiet. Is-Segretarju Ezekuttiv innutat li l-ispejjes ma homiex ġustifikati peres li l-użu li l-Kunsill ikollu bżonn jagħmel minnu huwa limitat ħafna u faċilment jista jinkera wiehed bi spejjes minimi.
8. Il-Viċi-Sindku, s-Sur J. Galea nfurma lill-Kunsill illi l-kawza tal-pulizija vs s-Sinjura Spiteri Coleiro li kienet waqqfet ix-xogħol fuq il-bankina fi Triq Patri Guze Delia nstemgħet nhar it-Tlieta, 5 ta' April 2011 u għan-nom tal-Kunsill deheru hu u Sur Joseph Desira ħaddiem tal-Kunsill. Il-Viċi-Sindku nforma lill-Kunsill illi l-persuna kkonċernata nġatat *warning* biss u jekk il-Kunsill irid jiġbor l-ispejjes li jammontaw għas-somma ta' €104.17 (ittra li ġġib id-data tat-13 ta' Jannar 2011 mehmuz) irid jiftaħ kawza ċivili. Il-Kunsill innota li l-ispejjes biex tiftaħ kawza huma aktar mill-ispejjes li jrid jirkupra għaldaqstant unanimament qabel li mhux vijabbli li tinfetah kawza.
9. Il-Kunsillier Trevor Degiorgio informa lill-Kunsill illi l-Kappillan infurmah illi l-Kurja ma tippermettix li attivita ċivili bħal prezentazzjoni ta' l-unur Ġieħ Hal Balzan issir fil-Knisja, għaldaqstant huwa kien qed jipproponi li l-unur Ġieħ Hal Balzan jingħata fi Ġnien Joseph A. Stellini wara l-quddiesa tad-9.30am. Il-Kunsill unanimament qabel mal-proposta u talab lis-Segretarju Ezekuttiv tikkonferma li l-quddiesa tista ssir fid-9.30am.
10. Is-Sindku nfurma lill-Kunsill illi saret laqgħa ma ċertu Brian Cardona li qed jipproponi skema ta' ġbir ta' ħwejjeġ għar-reciklaġġ billi darba fix-xahar jipprovdi trakk fil-pjazza biex min ikollu ħwejjeġ ikun jista jiddisponi minnhom. Hlas għal dan is-servizz ma hemmx peres li l-ħwejjeġ li jingabru ser jiġu esportati biex jergaw jintuzaw.
11. Dr. T. DeGiorgio informa lill-Kunsill illi kien prezenti għas-smieġ tal-kawa tal-Muzew fit-Tribunal, liema kawza ntrebħet mill-Muzew. Ġie nnutat waqt il-kawza li t-tabella hija bla permess. Dr. DeGiorgio talab li jitqiegħed il-permess fuq il-mejda tal-Kunsill fil-laqgħa li jmiss.

3. Korrispondenza.

Tqiegħdet fuq il-mejda tal-Kunsill xi korrispondenza li waslet bejn is-17 ta' Marzu 2011 u t-13 ta' April 2011 u rapport tal-korrispondenza li ġiet ipprezentata li ġġib id-data tat-13 ta' April 2011 (mehmuz).

Ittra Numru 407/11: Il-Kunsill innota l-petizzjoni tar-residenti ta' Triq Idmejda. Il-Kunsill innota li dejjem ha l-azzjoni neċessarja imma wiehed irid iqies li l-Kunsill ma jistax jagħmel infurzar li jaqa taħt il-pulizija u lanqas ma noħorġu permessi biex joperaw l-istabbilimenti msemmija, liema permessi toħroġhom l-MTA. Il-Kunsill talab li tintbagħat ittra dwar il-punti mqajma fil-petizzjoni lid-Dipartiment tas-Sanita, lill-MEPA u lis-Superintendent ta' l-Għassa ta' Birkirkara sabiex jaraw x'licenzji hemm u sabiex jaraw li l-istabbilimenti joperaw xkond il-licenzji li għandhom.

Ittra Numru 406/11, 405/11 u 404/11: L-ittri mill-PPCD dwar sejħa ġdida għal-fondi ta' l-EU giet innutata. Il-Kunsill innota li f'dan l-istadju r-riżorzi tiegħu ma jippermettux li nidhlu għal-proġetti ġodda.

Ittra Numru 400/11: Memo 31/2011 mid-Dipartiment tal-Gvern Lokali dwar xiri ta' kotba għal-librerija giet innutata. Is-Segretarju Ezekuttiv infurmat lill-Kunsill illi bagħet ir-risposta.

Ittra Numru 378/11: L-ittra tad-ditta Electro Waste Malta Ltd dwar proposta li jingabru hwejjeġ biex jiġu riċiklati giet innutata.

Ittra Numru 368/11: L-ittra, Memo 10/2010 dwar Skema Energija Alternattiva fejn infurmawna li nġhatajna s-somma ta' €5000 biex isiru pannelli fotovdtajiċi għal-bini tal-Kunsill giet innutata. Il-Kunsill innota li trid tinħareġ sejħa għall-offerti biex isir ix-xogħol.

Ittra Numru 367/11: L-ittra minn Transport Malta dwar *Parking on part of pavement in Alley 2 Main Street* giet innutata. Il-Kunsill innota li flok ma ntlagħhet it-talba biex vetturi jipparkjaw fuq il-bankina, TM talbet li titwessa l-bankina.

Ittra Numru 354/11: L-ittra mill-Kap ta' l-iskola Lija / Balzan dwar il-librerija u attivita' sportiva giet innutata. Il-Kunsill unanimament qabel li jekk il-Kunsill ta' l-Iklin ta' donazzjoni għal-librerija dan il-Kunsill jagħmel l-istess sa massimu ta' €200 imma dwar l-attivita' sportiva ladarba l-attivita' saret u ma nġhatajniex publiċita' allura l-Kunsill mhux ser jagħti donazzjoni u talbiet bħal dawn għandhom jiġu kmieni bizzejjed qabel il-laqgħa tal-Kunsill sabiex ikunu jistgħu jiġu kkunsidrati mill-Kunsill qabel ma ssir l-attivita'.

Ittra Numru 331/11: L-ittra mill-Kulleġġ Santa Tereza dwar l-iskema ta' finanzjament għal-lokalitajiet sostenibbli giet innutata. Is-Segretarju Ezekuttiv qalet li ma taqbilx mat-talba li saret li l-Kunsill johroġ fondi għal dan il-proġett meta dan suppost li ser jiġi ffinanzjat mill-Gvern Ċentrali u kienet qed tistenna risposta dwar il-proċedura li għandha tiġi segwita u ser tagħmel *follow up* fuqha għax s'issa ma għandiex risposta.

Ittra Numru 329/11: L-ittra ta' kwotazzjoni għal-kiri ta' *jigger* giet innutata.

Ittra Numru 328/11: L-ittra minn Transport Malta dwar *shifting of bus bay in Birbal Street* giet innutata. Il-Kunsill innota li ma għandux oġġezzjoni li jsir ix-xogħol sakemm dan isir minn Transport Malta peres li l-Kunsill ma għandux il-fondi biex jagħmel dan ix-xogħol.

Ittra Numru 319/11: L-ittra minn Transport Malta dwar *Unapproved Resident's parking scheme* fi Triq il-Mithna giet innutata. Il-Kunsill talab lis-Segretarju Ezekuttiv titlob li t-tabella tiġi regolarizzata.

Ittra Numru 305/11: Memo 10/2010 mid-DLG dwar l-iskema dwar Proġett ta' Energija Alternattiva fejn infurmawna li ma nġhatajniex fondi għal-SEAP giet innutata.

4. Kommunikazzjoni tas-Sindku.

1. F'dan il-hin is-Sindku stieden lis-Sindku Kunsill Lokali Żgħażaġħ Hal Balzan biex tagħti rendikont tal-hidma tagħhom.

Is-Sinjorina Charmaine Giordimaina ntroduċiet ruħa mal-membri tal-Kunsill Lokali u nfurmat lill-Kunsill dwar il-proġett li kienu qed jaħdmu fuqu u cioe' li jipromuovu l-kultura billi jorganizzaw attivita' li fiha jbiegħu frott, jesebixxu artigjanat u jkun hemm arja għat-tfal. Attivita' oħra li jixtiequ jtellaw taħt il-gazebo ser tkun qari ta' letteratura mill-grupp Versatili

li tkun akkunpanjata minn muzika. Dawn l-attivitajiet ser jiffirmaw il-proġett li jekk jintgħazel ikunu ffinanzjati mill-organizzaturi tal-Kunsill Lokali Żgħażaġh.

Il-Kunsill unanimament qabel illi jekk il-proġett ma jintgħazilx xorta waħda tista ssir l-attivitajiet taht il-*gazebo* għax il-Kunsill jipprova *sound system* għas-spejjes tiegħu. Dwar meta ser issir l-attivitajiet għad trid titiehed deċiżjoni.

2. Is-Sindku nforma lill-Kunsill illi ser jkollu laqgħa mas-Sur Bezzina dwar il-ktieb li behsiebu johroġ dwar l-istorja ta' Hal Balzan.
3. Is-Sindku nnota li l-attivitajiet Festa Frott li saret flimkien mal-Kunsill ta' H'Attard kienet suċċess. Is-Sindku talab li ssir laqgħa mal-co-ordinatur, is-Sur Camilleri, sabiex jingħata rendikont dwar kif marret l-attivitajiet mill-att finanzjarju u x'donazzjoni ngħatat lill-*Malta Community Chest Fund*.

5. Fondi ERDF għal-Regenerating Balzan Square and Implementing a Tourist Heritage Trail.

Il-Kunsillier Trevor DeGiorgio informa lill-Kunsill illi fid-29 u fit-30 ta' Marzu hu u s-Segretarju Ezekuttiv kellhom laqgħa mal-PPCD fejn ġejna mitluba li nemendaw l-applikazzjoni u nibgħatuha lura lill-PPCD sal-15 ta' April 2011. Peres li r-restawr ta' l-istatwa ta' Santa Marija ser jkun parti mill-applikazzjoni ERDF il-flus li konna ngħatajna mid-DLG taht l-iskema ta' fondi għal-Proġetti Speċjali f'Lokalitajiet Żgħar ingħataw lura lid-DLG. Il-Kunsillier Trevor DeGiorgio nforma lill-Kunsill illi l-PPCD infurmawna li l-ERDF ma tistax thallas għal bdil ta' servizzi ta' taht l-art peres li l-proġett jaqa' taht fond li jippromowi t-turismu mhux infrastruttura. Is-Segretarju Ezekuttiv infurmat lill-Kunsill illi kienet qed tistenna *update* ta' l-istima li kienet ingħatat mill-WSC għal-istess arja fis-sena 2009 peres li din trid tithallas mill-Kunsill.

Il-Kunsillier Trevor DeGiorgio nnota li dan il-proġett jirrikjedi hafna impenn, hemm hafna burokracija peres li huwa sugġett għal-awditjar mill-PPCD u għaldaqstant jehtieg li jitqabbad *project manager* jew *contract manager* biex jiehu hsieb jikkordina u jmexxi l-proġett fl-aspetti kollha tiegħu.

Is-Sindku nnota li l-Kunsill kien iddeċieda li johroġ sejha għal-*contract manager* biex jiehu hsieb speżżjonijiet u għaldaqstant dan ix-xogħol jista jsir mill-istess persuna. Il-Kunsill unanimament qabel li johroġ sejha għall-offerti għal-*project manager* u l-kuntratt għandu jitlob *annual rate* mhux perċentaġġ.

6. Ġieħ Hal Balzan.

Is-Segretarju Ezekuttiv qiegħdet fuq il-medja tal-Kunsill il-*file* tan-nominazzjonijiet li ntefghu fir-rigward ta' Ġieħ Hal Balzan. In-nominazzjonijiet kienu erba' fejn ġew innominati s-Sur Silvio Cassar, Is-Sur Gorg Grech, Is-Sur Gorg Muscat u s-Sinjura Mary Fenech. Wara li saret diskussjoni fuq in-nominazzjonijiet u r-raġuni tan-nomina, is-Sindku li kien issekondat mill-Viċi-Sindku s-Sur J. Galea ppropona li l-Ġieħ Hal Balzan jingħata lis-Sur Silvio Cassar u lis-Sinjura Mary Fenech. Il-Kunsill qabel unanimament.

Il-Kunsillier G. Borg li kien issekondat mill-Kunsillier Trevor DeGiorgio ppropona li l-unur Ġieħ Hal Balzan jingħata lis-Sur Gorg Grech. Il-mozzjoni ma għaditx b'erba voti kontra u vot favor.

7. Rapport Finanzjarju għat-Tlett xhur Jannar – Marzu 2011.

Is-Segretarju Ezekuttiv qiegħdet fuq il-medja tal-Kunsill ir-rapport Finanzjarju għat-Tlett xhur Jannar – Marzu 2011 (mehmuz).

Ir-rapport Finanzjarju għat-Tlett xhur Jannar – Marzu 2011 kien propost għall-approvazzjoni mill-Viċi-Sindku, s-Sur J. Galea li kien issekondat mill-Kunsillier G. Borg. Ir-rapport ġie approvat unanimament u ġie ffirmat mis-Sindku u mis-Segretarju Ezekuttiv biex juri li huwa dokument korrett.

8. Management Letter għas-sena 2010.

Fuq il-mejda tal-Kunsill tqiegħdet il-*Management letter* li ġgħib id-data tat-23 ta' Frar 2011 u risposta *draft* li ġgħib id-data tas-16 ta' Marzu 2011 (mehmuz). Il-Viċi-Sindku, s-Sur J. Galea li kien issekondat mill-Kunsillier J. Cassar ippropona r-risposta tal-*Management Letter* għall-approvazzjoni. Ir-risposta *draft* ġiet approvata unanimament u ffirmata mis-Sindku u mis-Segretarju Ezekuttiv biex juru li huwa dokument korrett.

9. Approvazzjoni tar-Rapport SEAP.

Fuq il-mejda tal-Kunsill tqiegħed ir-Rapport SEAP (mehmuz). Kopja ngħatat lill-kull kunsillier qabel il-laqgħa. Il-Kunsillieri unanimament iddeċidew li jiddiskutu r-rapport waqt il-laqgħa li jmiss peres li ma kellhomx ħin jaraw id-dokument.

10. Diskussjoni dwar il-kwotazzjonijiet li ntefghu għal-Wireless CCTV camera fi Ġnien Joseph A. Stellini – W.C. 1/10.

Fuq il-mejda tal-Kunsill tqiegħed l-*file* li fih l-iskedi tal-kwotazzjonijiet li ntefghu fir-rigward tal-*Wireless CCTV camera* (mehmuz). Is-Sindku nforma lill-Kunsill illi ngħata parir li *CCTV camera* li taħdem bil-*Wireless* hija suġġetta għal-interferenza. Wara diskussjoni l-Kunsill unanimament qabel li joħroġ sejha għall-offerti mill-ġdid peres li l-unika offerta li ntefget ma kienix taqbel mas-sejha li saret għal-*wireless CCTV camera*. Il-Kunsill unanimament qabel li l-offerta li ġdida li ser tinhareġ għandha tkun għal-sistema ta' *CCTV camera*.

Il-Kunsill innota li ladarba jibda x-xogħol fuq Triq Guze Bonnici jrid jqiegħed pajp biex jgħaddu *cables* eċċ mill-*playing field* għan-naha ta' l-Għassa tal-Pulizija biex meta tiġi stallata l-*camera* din tkun tista taħdem bil-*modem* li ġiet stallata fl-Għassa għal-*Wi-Fi*.

11. Rapport dwar l-ilmenti.

Fuq il-mejda tal-Kunsill tqiegħed ir-rapport ta' l-ilmenti pendenti li jgħib id-data tat-13 ta' April 2011 (mehmuz). Is-Segretarju Ezekuttiv innutat li ma kienx hemm bżonn ta' deċizjonijiet tal-Kunsill imma qegħdet ir-rapport ta' ilmenti pendenti fuq il-mejda għall-informazzjoni tal-Kunsill.

12. Approvazzjoni biex isir il-ħlas.

Fuq il-mejda tal-Kunsill tqiegħdet l-iskeda ta' ħlasijiet li ġgħib id-data tat-13 ta' April 2011 (mehmuz) li tammonta għas-somma ta' €19,801.31.

L-iskeda ta' ħlasijiet kienet proposta għall-approvazzjoni mill-Kunsillier J. Cassar li kien issekondat mill-Viċi-Sindku, s-Sur J. Galea. Il-Kunsill unanimament approva li jsiru l-ħlasijiet. L-iskeda ta' ħlasijiet ġiet iffirmita minn żewġ kunsillieri biex nuru li hija dokument korrett.

13. Affarijiet Ohra.

1. Is-Segretarju Ezekuttiv qieghdet fuq il-mejda tal-Kunsill emajl mill-Kumitat Kongunt dwar it-tqassim ta' fondi (mehmuza).
2. Is-Segretarju Ezekuttiv qieghdet fuq il-mejda tal-Kunsill rapport ippreparat mill-Kulleġġ Santa Tereza u mill-Kunsilli Lokali ta' Birkirkara, Santa Venera, Msida, Ta' Xbiex, Hal Lija, Hal Balzan u Iklin intitolat "Stili ta' Hajja Sana f' Komuntajiet Sostenibbli" (mehmuz).
3. Is-Segretarju Ezekuttiv qieghdet fuq il-mejda tal-Kunsill rapport ippreparat mill-MSA intitolat *Playground First Inspection Report* li jgħib id-data tat-18 ta' Marzu 2011 (mehmuz).
4. Is-Segretarju Ezekuttiv qieghdet fuq il-mejda tal-Kunsill emajl li bagħtet lill kull Kunsillier li għib id-data tat-18 ta' Marzu 2011 fejn kienet qed titlob li jinbidlu l-hinijiet li taħdem waħda mill-iskrivani sabiex flok taħdem mit-Tnejn sal-Gimgħa bejn is-1.00pm u l-5.00pm, taħdem bejn il-11.30am u l-5.00pm. Il-Kunsill unanimament approva t-talba.

Għeluq: Il-laqgħa li jmiss se ssir nhar il-Erbgħa, 11 ta' Mejju 2011 fil-5.30pm.

Dr. J. Zammit Montebello
Sindku

Ms. M. Zammit
Segretarju Ezekuttiv

Data